

CHRYŚCIJANSKAJA DUMKA

BIELARUSKI ČASAPIS — VYCHODZIĆ TRY RAZY Ź MIESIAC: 1, 10 i 20.

№ 4 (188)

Vilnia, 20 studzienia 1939 h.

Hod XII

TREBA BRACCA ZA HANDAL I PROMYSIEŁ

Zdajecca nam, što hetaja sprava siańnia dla Biełarusau jość najvažniejšaj. Ułasnaja ekanomika, własny matarjalny dabrabyt,—heta padstava pravilnaha nacyjanalnah razvićcia narodu. Tymčasam u Biełarusau dahetul na heta ūsio nadta mała zvaračvajecca ūvahi.

U biełaruskim narodzie šmat jość šviedamašci palityčnaj. Narod naš časta duža tonka razbirajecca ū rozných palityčnych kirunkach i dobra viedaje canu im. Palityčnuju vyrablenašć vykazvaje časta tak-ža i biełaruskaja intelihiencyja, jakaja palitykaj zajmajecca davoli šyroka.

Kulturna staić biełaruski narod, naskolki heta ad jaho zaleža, tak-ža nie na apošnim miescy: parabiŭ jon značnyja postupy ū biełaruskaj navucy, litaratury, pieśni, muzycy, malarstvie, paezii i h. d. U halinie kultury Biełarusy nie z adnym čym mohuć pakazacca ū šviet i pachvalicca.

Adnak, jak žyćcio biełaruskaje palityčnaje, tak i kulturnaje časta rviecca, łomicca i pieražyvaje zastoj, bo tvarcy biełaruskaj dumki časta nia majuć naležnaha ekaničnaha apiryšča, bo ū narodzie nia ma, abo mała jość, silnaj ekaničnaj padstavy. Voš-ža treba asablivuju ūvahu žviarnuć siańnia Biełarusam na handel i promysieł.

Praŭda, na biełaruskim siale spatykajem siańnia siam-tam kooperatyvy, u jakich haspadarać pieravažna Biełarusy, spatykajem

siam-tam pryvatnyja biełaruskija kramy, jak na siale, tak i pa haradoch, spatykajem navat časam i bolšyja ci mienšyja pramysłovyja pradpryjemstvy, jakija viaduć i jakich haspadarami žjaŭlajuca Biełarusy. Ale heta ūsio tolki kapla ū mory, heta tolki pačatki, jakija jašče rašajučaha značeńnia ū ekaničnym žyćci narodu nia majuć.

Voš-ža bracca masava choć-by za pryvatny handel i promysieł Biełarusam užo vialikaja para i nia mienšaja potreba. Zrozumieńnie ū narodzie potreby hetaha jość. Kožnamu siańnia jasna, što Biełarusy, jakija i tak biednyja, a nia majućy svajho ūłasnaha handlu i promysłu, kuplajućy nie ū Biełarusau, uspamahajuć čužych. Viedama tak-ža siańnia kožnamu Biełarusu, što jak u narodzie nia ma ūłasnaj silnaj ekaničnaj apory, dyk nia ma ū narodzie postupu i kultury, bo zdalniejšyja adzinki, jakija šmat čaho dobraha mahli-b dakanać u rozných dzialankach narodnaha žyćcia, dzieła biednaty marnujuca i hinuć, abo byvajuć prymušany pracavać nie dla svajho narodu. Aprača hetaha zrozumieńnia ū Biełarusau, akazvajeca, jość tak-ža i peŭnyja zdolnašci da handlu i da pradpryjemstva. Adno tolki biada, što Biełarusy biednyja i nia majuć za što pačynać svajho handlu i pradpryjemstva. Heta tak. Ale i na heta jość sposaby: jość mahčymašci pazyki i jość tak-ža mahčymašci z mało-

ha zrabić niešta bolšaje, adno tolki treba rašućašci, razvahi, vytryvałašci i navuki, — abznajamleńnia sa spravaj.

My razumiejem, što naš hety artykuł moža spatkać zakid, što pryvatny handel i promysieł, usioroŭna svoj ci čuży, heta nia tolki nie karysnyja, ale navat škodnyja prajavy zvyčajnaha kapitalizmu, heta tolki spryjańnie naradžeńniu ūłasnaha biełaruskaha kapitalizmu, ad jakoha dla narodu moža być tolki škoda. Peŭnie, było-b lepš razvivać napr. kooperacyju ū najšyrejšym razumieńni, ale heta siańnia, jak viedajem, niemahčyma. Astajecca siańnia dla nas tolki pryvatny handel i pryvatnyja pradpryjemstvy. A heta, kožnamu jasna, lepš dla narodu, jak ničoha. Byvajuć u historyi narodaŭ časiny, kali ūłasnaja buržuazija i ūłasny kapital byvaje jamu duža potrebnym i navat nieabchodnym. Nia jnakš z hetym staić sprava i dla biełaruskaha narodu.

Słovam, jak najmienš „pryncypovych“ razvažañniaŭ, a jak najbolš praktyčnaj karysnaj dla narodu pracy. Dyk za ūłasny handel i promysieł..

„Chryścijanskaja Dumka“ razam z miesiačnikam „Z O R K A“ dla bieł. dziaćiej kaštuje ū hod usiaho 3 zał. U składčynu jašče taniej: kali chto na adzin supolny adras žbieruć troch padpišcykaŭ, dyk za try ekzemplary „Chr. D.“ płacić tak-ža 3 zał., heta znača: kožny padpišcyk z hetaj trojki atrymaje našu hazetu za 1 zał. u hod. Numar konta 63.

Da pracy

U adnym z apoŭnych numaroŭ „Chryścijanskaj Dumki“ min. hodu padniata najvažniejšaja sprava našaha narodu — sprava ziamielnaja. Kab jaje dākładna razhladieć, dyk treba byŭob pisać cełyja tomy knih.

Zadańnie hazety, biaručy pad uvahu sučasnae naša pałažeńnie, zbudzić hramadzkuju dumku i nakiravać jaje ŭ adpaviedny bok.

Sprava chutaryzacyi z pryrezkaj ziamli małaziamielnym i biez-ziamielnym sialanam — heta sprava biezadkładnaja. Ale treba zvaročvać uvahu i na biahučyja potreby štodziennaha žyćcia ŭ našych sielskich haspadarkach. Treba miarakavać ab tym, kab padniać ziemlarobskuju vytvorčaść. zarhanizavać jaje pradažu i h. d.

Treba ščyra pryznacca, što nie zvažajučy na našuju biełaruskaju pracavitaść i vytryvałaść, mnohija z našych sialan nia ceniać času. A zmarnavany čas — heta roŭna, što stračanyja hrošy. Voś prykład: jedzie sielanin na kirmaš, pobač siadzić na vozie jaho žonka, bo viazie piatucha pradavać, za hetaj churmankaj jedzie susied pieršaha i taksama z žonkaj i z piatuchom. Z adnej vioski dźvie churmanki, dva mužčyny, dźvie žančyny. Na kirmašy pradalil dva piatuchi. Kab paličyć var-

taść dvuch piatuchoŭ i acanić zmarnavany čas 2 mužčyn, 2 žančyn i 2 kanioŭ, dyk piatuchi nia tolki nie dali-b zysku, ale jšče pryniašli-b stratu. Hety prykład vyrazna pakazvaje, jak my časta marnujem čas na ūsialakija drobnyja potreby.

Dziela hetaha treba arhanizavacca, treba arhanizavać usialakaha rodu kooperatyvy — nia tolki spažyvieckija, ale vytvorčyja i kooperatyvy zbytu.

Praz arhanizacyju my aščadzim šmat darahoha času i hrošy.

My ŭžo tysiačy hadoŭ žyviom u susiedztvie z našaj skacinaj, ale jšče nia ūsie viedajem, što i skacina taksama, jak čaławiek, patrabuje pamiaščeńnia švietłaha, suchoha i ciopłaha. Nia ūsie my naležna cikavimsia, jak treba karmić našuju skacinu, kab jana i dobra vyhladała, była zdarovaj i najmienš nam kaštavała. A ab hetym treba cikavicca i treba viedać.

Hetakich i padobnych spravaŭ vielmi mnoha ŭ žyćci našaha sialanstva. Na ich treba zvaročvać uvahu, kab iŭci ŭpierad, kab padymać vytvorčaść i stacca samavystarčalnymi.

Pracavity naš narod i vytryvaly ŭ pracy. Nakiroŭvajma-ž pracavitaść našaha narodu na šlachi janonaj mataryjalnaj i duchovaj niezaležnaści. Nakiroŭvajma da arhanizavanaj, razumnaj i plodnaj pracy.

B. z Horadni.

Biėlaruskaja chronika

Vysialeńni. Nas paviedamlajuć i ab hetym piša „B. F.“, što z Navahradčyny, jakaja ŭvachodzić u pryhraničnuju pałasu, ŭžo nia mała vysielena Biėlarusaŭ z ich sialibaŭ. Nadoviačy vysieleny Al. Huryn z v. Tupaly i Viera Bahielanka z v. Savašy.

Pieramiaščeńni. Aprača vysialeńnia adbyvajacca pieramiaščeńnie vučycialoŭ-Biėlarusaŭ u etnohraficnuju Polšč. Niadaŭna pieramieščany z Navahradčyny vučyciali: Bitus, Al. Orsa i Mich. Čatyrka. Apošnja dva byli vučycielami b. Biėlaruskaj himnazii ŭ Navahradku.

Niama dazvołu na biėlaruskaje pradstaŭleńnie. Da nas pišuć, što ŭ Staŭpieckim paviecie padčas Kaladaŭ niekatoryja Biėlarusy prajektavali, za prykladam minulych hadoŭ, zladzić biėlaruskija pradstaŭleńni. Adnak pradstaŭleńni nie adbylisia, bo arhanizatory ich nie atrymali dazvołu pavietavaha starastva. Z hetaj pryčyny nie adbylisia prajektavanyja biėlaruskija pradstaŭleńni ŭ vioskach: Zadvorje, Zasule, Stary Švieržań i ŭ m. Novy Švieržań.

Pamior redaktar „Małanki“. Pamior Janka Marazovič — biėlaruski publicyst, redaktar viedamaha biėlaruskaha časapisu „Małanka“. Janka Marazovič pachavany ŭ Jašunach, kala Vilni.

АД. СТАНКЕВИЧ

ХРЫСЬЦІЯНСТВА³⁾ І БЕЛАРУСКІ НАРОД

(У 950-ыя ўгодкі Хрысту Беларусі: 988/9—1938/9)

II

Час і абставіны паяўленьня Хрысьціянства: грэка-лацінская культура, Беларусь і Беларускі Народ

Гео-палітычныя абставіны, у якіх прыйшоў на сьвет Хрыстос. Беларусы: іх праісторыя, паходжаньне, разсяленьне беларускіх плямён; назоў: беларускі; Полацкае княства - апофа і асяродак палітычнай самастойнасьці беларускіх княстваў у IX—XIII ст.

Калі зьявіўся на зямлі сярод людзей Хрыстос (за часаў рымскага цара Аўгуста: 30 г. да Нар. — 14 па Нар.), над тагачасным сьветам панавала магутная і вялікая рымская імперыя.

У склад яе тады ўваходзілі землі ўсей паўдзённай і заходняй Эўропы, землі Малой Азіі, а такжа пабярэжжа Афрыкі з Эгіптам. Усе нязьлічаныя народы гэтых зямель, — апрача славян, з якіх паўстаў народ беларускі, а аб якіх яшчэ тады гісторыя ня ведала нічога, — былі падданымі гэнай сапраўды вялікай і магутнай Рымскай імперыі.

Вось-жа на прасторах гэтай дзяржавы сьпярша панавала вялікая грэцкая (Грэцыя заваявана Рымлянамі ў 146 г. да Нар. Хр.) культура, а пасля няменш вялікая культура лацінская. У далейшым сваім разьвіцьці гэтыя культуры сьпярша ўзаемна не выключаліся, аднак пад уплывам гістарычных абставін свайго далейшага разьвіцьця яны паволі сусім разыйшліся і разгранічыліся — лацінская затрымалася прадусім на Заходзе і часткова на паўдні Эўропы, а грэцкая на паўдні Эўропы і ў Малой Азіі.

Такое разгранічэньне гэтых культур асабліва пачало паглыбляцца ад таго часу, калі Рымскі імператар Хвядос Вялікі імперыю сваю (395 г.) падзяліў між сваімі сынамі на Усходнюю і Заходнюю і калі ўрэшце (476 г.), пад напорам

Što pišuć hazety?

Novy dziejnik u mižnarodnaj dyplomacyi

„Wiadomości Literackie“ (4.XII 38 h.) pad vyšaznačany zahaŭkam padajuć nastupnyja cikavyja spaściarohi.

„U ŭnutranym žyćci ŭsich narodaŭ Katalicki Kaścioł ihraŭ ad duža daŭna najvažniejšuju rol; nia tolki zatym, što Papiež byŭ najvyšejšym pavadyrom najstarejšaj i najvialikšaj arhanizacyi švieta, majučaj u sabie 400 milionaŭ katalikoŭ, ale tak-ža zatym, što ad parusot hadoŭ usiakija myšlovyya pracesy i čyny etyčnyja: chryścijanskija, žydoŭskija ci volnadumnyja razvivalisia pad uplyvam jaho maralnaj i duchovaj dziejnaści, abo byli na heta ŭsio reakcyjaj. A šviet zamorski, katory nia vyvodziŭ svajej cyvilizacyi z Biblii, addaŭna ŭžo ŭporysta starajeca ŭvajsci ŭ arbitru cyvilizacyi, stvoranaj Rymam.“

Dalej u tym-ža artykule „Wiad. Lit.“ čytajem ab rozných losach papieskaj dyplomacyi, a ŭrešcie spatykajem tam nastupnaje:

„Ciapier, kali na placy boju astalisia z adnaho boku demakracyi, jakija ŭsioždyki razvivalisia pa linii katalickaj etyki, a z druhoha — absolutyzm z ele-

mentam mistycyzmu, jaki jość negacyjaj relihii, — siańniašniaje papieŭstva i jaho dyplomacyja moža i navat musić adyhrać vialikuju rol, ŭžo nia tolki jak arhanizacyja relihijnaja i etyčnaja, ale jak pradstaŭnictva dasiulešniaj eŭropejskaj cyvilizacyi, jak suverenny dziejnik u mižnarodnaj palitycy.

Siańnia ŭžo niemahčyma, kab Vatykan, jak dziaŭžava, dy moh być vyklučany z mižnarodnaj palityčnaj arhanizacyi, jak heta było ŭ Lizie Narodaŭ. A ciapier peŭnym jość, što Vatykan skarystaje sa svajho bahataha došledu ŭ mižnarodnaj palitycy i prypomnić švietu staryja vyprabavanyja metody.

Tymbolš, što ciapier novaja papieskaja dyplomacyja, kali sprava dačasnaj ŭłady papieža vyrašana, nia moža być padzravana ŭ niejkich pabočnych imknieńiach ci staronnaści ŭ spravach mižnarodnych, bo Katalicki Kaścioł jość universalny.

Ŭrešcie papiež jość adzinym dziejnikom na šviecie, jaki, majučy sotni tysiačaŭ prapahandovych orhanaŭ, z jakich składajeca kaścielnaja hierarchija, praz uvahu na svaju ŭuniversalnaść, prociŭstavić prapahandu praŭdy i sumleńnia prapahandzie siłam samalubnym.

I štoraz bolš stanovicca jaŭ-

nym fakt, što Apost. Stalica ŭžo siańnia maje mahčymaść u mižnarodnaj palitycy stacca dziejnikom važnym i poŭnavartasnym. A praz uvahu na ataki na Apost. Stalicu dziaŭžau totalistyčnych, na jaje tradycyi jetyku i praz uvahu na toje, što hetyja dziaŭžavy ŭšciaž łomiać umowy konkordatu, — vidać vyrazna, nakatorajšali budzie ciažejšy ŭplyŭ najstarejšaj dyplomacyi švieta“...

A tut, u Vilni, varožač: ci jość Bielarusy?...

Dziŭnaje stanovišča vilenskaj polskaj presy adnosna Bielarusau.

Dalej ad Vilni i polskija hazety sioje-toje ab Bielarusach viedajuć i ab bielarskich spravach časami pišuć. Nadoviačy davoli šyroka ab Bielarusach pisala Varšaŭskaja hazeta „Palityka.“ Pišuć ab bielarskich spravach i inšyja polskija hazety. A zahranicaj bielarskaj spravaj cikaviacca šyroka.

„Бел. Фронт“ u № 1 siol. padaje, što ad 1 I. 1939 h. u Berlinie pry Ministerstvie Zahraničnych Spraŭ Niamieččyny paŭstaŭ komisaryjat dla bielarskich spraŭ u Niamieččynie.

Tymčasam u „Kurjery Vileńskim“ u artykule „Doktrynerstwo w sprawie białoruskiej“ raniej skazana što:

„Obóz oficjalny jest za asymi-

германских дзікіх плямён, імператар Заходняй Рымскай імперыі Ромул Аўгуст быў ськінуты з трону, а землі гэтай імперыі былі заваяваны, і на іх з бегам часу паўсталі новыя народы і новыя дзяржавы.

Усходняя-ж частка Рымскай імперыі, гэтая частка, дзе панавала грэцкая культура, званая Візантыяй, існавала далей, аж пакуль ня была заваявана туркамі ў 1453 г. Асяродкам галоўным дзейнасьці культуры лацінскай быў Рым, а культуры грэцкай — Канстантынопаль, ці як тады звалі — Царгорад.

Дык зразумелая рэч, што Хрысьціянства, сеенае на землях гэтых дзвюх культур, адно што да сваёй сутнасьці, вырастала аднак рознае што да яго разуменьня і што да формы. Праменьні Хрыстовай навукі як-бы пераламліваліся ў душах народаў з рознымі культурамі і цалком розна, а часам нават супярэчна, праяўляліся.

Урэшце ў VI в. па Нар. Хр. ужо гісторыя пачынае гаварыць аб славянах, якія, з прычыны вандроўкі народаў (IV—IX ст.), прыйшоўшы на зьмену скіфаў, сарматаў, фінаў, балтаў (лі-

тоўцы і латышы) і інш., або і не застаючы нікога, займалі ўсходнія і паўдзённа-усходнія землі Эўропы, якія ўжо напдалі на суседнюю Візантыю і з усходняй часьціны якіх, як убачым ніжэй, паўстаў у сваім часе і народ беларускі.

Народ беларускі сваё гістарычнае жыцьцё на цяперашніх беларускіх землях пачынае з VIII—IX ст., калі паўстаюць ужо ведамыя сярод беларускіх пляменьняў княствы. Яны займалі прастор усіх цяперашніх беларускіх зямель. Найсьильнейшым з іх было княства Полацкае, дайшоўшае найбольшай славы і магутнасьці і самастойнасьці пры слаўным беларускім князі Усеславе (1101). Час гэты — гэта першы, так званы полацкі пэрыяд у беларускай гісторыі, пэрыяд самастойнага палітычнага жыцьця Беларусаў.

Затрымаліся мы крыху над гісторыяй, географіяй і культурай тагачаснага чужога сьвету, каб пасыла лягчэй зразумець гістарычныя падзеі Хрысьціянства агулам, а прадусім частку яго — гісторыю Хрысьціянства на беларускіх землях, на лёсы якой гэны старадаўны сьвет меў і мае сяньня сапраўды вялікі ўплыў.

lacją Białorusinów. Oświadczając wszem wobec, że Białorusinów i kwestii białoruskiej niema, ale przesiedla działaczy białoruskich, mile widzi artykuły wyolbrzymiające akcję tych działaczy, walkę z ludźmi zdradzającymi uświadczenie narodowe białoruskie uważa za swój obowiązek,

a dalej, byccam „kidajućy na karty,” varożyc — ci Biełarusy sapraŭdy jość, ci Biełarusaŭ zusim niama?

Druhaja vilenskaja polskaja hazeta „Słowo” ŭžo daŭno vykazalasja za „asymilacyju” Biełarusaŭ i konsekwentna ab Biełarusach maŭčyć, kab rabić vid, što Biełarusaŭ niama. Ale byvaje, što słowa z pieśni nieha vykinuć. Zdarajecca heta i „Słowo.” Heta ja hazeta stanula ŭ abaronie ks. Uł. Tałočki, jaki vysieleny z Vilni razam z ks. Ad. Stankievičam i inż. Ad. Klimovičam. Ab ks. Stankieviču i inż. Klimoviču „Słowo” amal ničoha nia piša, a ks. Tałočku adharadžaŭ ad Biełarusaŭ. U adnym z numaroŭ „Słowa” adna „pani” (abšarnička) z Navahradzkaha pav., miż inšym, piša ab ks. Tałočku hetak:

„Gdybyśmy również nie byli w bliskiej styczności z pasem przygranicznym, zaprosiłabym tego księdza do siebie na stałe mieszkanie. — Takі znawca

Da spravy 'polska-litoŭskaha sużycia

U pieršych dñiach h. m. pajavilasja ŭ vilenskich—polskich i litoŭskich—hazetach supolnaja deklaracyja „Wilenskaha Demakrattyčnaha Klubu” i hrupy pradstaŭnikoŭ litoŭskaha hramadzianstva. U deklaracyi pastaŭlenyja hetkija damahañni:

1) Zabiaspiečańnia litoŭskamu narodu ŭ Polskaj Pečypaspalitaŭ svabody navuki ŭ svaim školnictvie nižejšym i siarednim;

2) adčynieñnia pry Uniwersytecie ŭciapania Batury ŭ Vilni katedry litoŭskaj litaratury;

3) zabiaspiečańnia litoŭskamu narodu svabody arhanizacyi ŭ arhanizacyjach palityčnych, kul-

dusz białoruskich bardzoby się tu przydał, gdyż nasi duszpasterze — śluzacy, Podhalanie, Lubliniacy, jakoś z temi duszami nie bardzo mogą dać sobie rady, sądząc po coraz większym zamięcie, jaki w sprawach religijnych panuje.» (Padčyrkn.—red.).

Hetak u Vilni adny namahajucca Biełaruskuju prablemu zahlušyć maŭčańniem, a druhija ŭsio razvažajuć — ci sapraŭdy Biełarusy jość, ci Biełarusaŭ zusim niama?

turna-aśvietnych, navukovych i haspadarčych;

4) dać svabodny dostup Litoŭcam da pracy i stanoviščau u dziaŭžaŭnych i samaŭradavych ustanovach i arhanizacyjach;

5) roŭnamiernaha vypaŭniañnia patrebaŭ litoŭskaha narodu pry vykanañni ziarnielnaj reformy, a tak-ža sapraŭdnaha nieahraničvañnia Litoŭcaŭ u nabyvañni majemaści ŭ haradoch i ŭ siolach.

Hetuju deklaracyju vilenskija „Ozonaŭskija” kruhi pryniali da viedama, jak prajavu polska-litoŭskaha zbližeñnia i dobrasusiedzkaha sużycia. Praŭda, heta tolki deklaracyja, ale i jana ŭ sučasnych abstavinach maje značeñnie.

Беларускія адрывныя календары і Беларускі Сялянскі Календар (кніжку) на 1939 год

купляйце - выпісвайце у беларускай кнігарні — „ПАГОНЯ” — Вільня (Wilno), Завальная 1. Цана аднаго календара 50 гр. Хто купляе за раз большы лік календароў, той дастае вялікі спуск. Цэньнікі календароў высылаюцца дарма.

Але дзеля гэтага трэба так-жа крыху бліжэй запазнацца і з мінуўшчынай беларускага народу.

Беларускі народ паходзіць ад славянаў, а славяне паходзяць ад племені, якое завецца арыіскім, або інда-эўрапейскім. Калыскай арыіцаў была Азія (сяньняшняя Пэрсія і Афганістан). Арыіцы, разросшыся ў сваей бацькаўшчыне ў вялікі народ, мусілі шукаць для сябе новага месца. Вось-жа адны з іх пайшлі на ўсход і поўдзень — у Індыю, а другія — на захад, у Эўропу. Сярод гэтых апошніх былі славяне і літоўцы, якія займалі ўсходнія прасторы паміж Карпатамі і Балтыцкім морам. Пераход гэты адбываўся паступова і паволі. Пачатак яго сягае на некалькі тысяч гадоў прад нараджэньнем Хрыста, а канчатак на тысячы дзеве перад Хрыстом. Славяне, жывучы між Карпатамі і Балтыкам, на захад ад сябе мелі германцаў, на ўсход скіфаў і сарматаў, на поўнач фінаў. Закінутыя далёка ад культурных цэнтраў, вяліяны жыцьцё прымітыўнае, някультурнае. Ніякай ролі сярод іншых народаў яны яшчэ тады няйгралі і гісторыя аб іх тады яшчэ нічога ня

знала. Але здарылася падзея, якая зрушыла славян з месца і нарушыла іх дагэтулешні супакой. Гэтая падзея ведамая ў гісторыі, як вялікае перасяленьне народаў, якое трывала ад IV да IX ст. па нарадж. Хрыста. У часе гэтага перасяленьня ці вандроўкаў народаў непакоілі славян дзікія народы гунны, авары, а найбольш готы, якія праходзілі праз славянскія землі ад мора Балтыцкага аж да Чорнага, дзе ў IV ст. заснавалі сільную дзяржаву. Нямала даваліся ўзнакі славянам так-жа і фінскія мадзьяры або вугры, якія нешта ў IX ст. занялі славянскія землі, дзе асталіся і да сьняня.

Вось-жа славяне, дзеля націску на іх сваіх суседзяў і далейшых чужынцаў, а так-жа дзеля цеснаты на сваей прабацькаўшчыне (землі між Карпатамі, Дняпром, Прыпяццю і Віслай), павінны былі пасоўвацца далей, у іншыя староны. Такім чынам адна часць з іх пайшла на поўдзень, за Дунай, на Балканы і пад Адрыятыцкае мора,—гэта паўдзённые славяне: баўгары, сэрбы, харваты або кроаты, і славенцы. Іншыя-ж славяне паціснулі на захад—гэта заходнія славяне: славакі, чэхі, моравяне, сэрбы

SUČASNAJE PAŁAŽEŃNIE Ŭ EŬROPIE

Eŭropa ŭvajała ciapier u takoj pałažeŭnie, u jakim dalej prabywać nia moža i musić šukać vychadu. Ciapier nihto nia wiedaje, što moža być zaŭtra. A pryčynaj hetaha, biazumoŭna, pradusim jość Niamieččyna. Hetaja dziaŕžava nia moža žmiasćicca ŭ svaich hranicach i pašyraje svaje ŭplyvy ŭ celaj Eŭropie. Niamieččyna narysavała sabie vialikija plany svajej palityki.

Z adnaho boku Niamieččyna stajać dźvie mahutnyja imperyi — Francyja i Anhlija. Z druhoha — mienšyja i bolšyja dziaŕžavy, a za imi vializarnaja kraina SSSR, dzie paniavolenyja narody imknucca da samastojnaha žyćcia.

Niamieččyna — heta pradusim vysokaj pramyslovy kraj. Joj patrebnyja vializarnyja zapasy syrca dla pramyslovyj abrobki i šmat ziemlarobskich praduktaŭ. Biaz syrca dla fabrykaŭ i chleba zvonku Niamieččyna žyć i raźvivacca nia moža. Hetaj syrec i chleb Niamieččyna moža dostać z dvuch žaroŭ: adno žarało — heta pradavajennyja niamieckija zamorskija kalonii, jakija ciapier trymaję

Francyja i Anhlija, druhoje — heta paŭdzionnaja i ŭschodniaja Eŭropa.

Ale da abodvych hetych žaroŭ Niamieččyna nia maje dostupu. Anhlija i Francyja nie špiašajuć addavać Niamieččynie zamorskich kalonijaŭ. A paŭdzionna-eŭrapskija i ŭschodnia - eŭrapskija dziaŕžavy dabravolna nia choćać paddavacca pad panavaŭnie Niamieččyny.

Zrazumiela, što Niamieččyna, kab dajści da žarała syrcoŭ i chleba na eŭrapskim ŭschodzie i mieć dostup da dziaŕžaŭ raspaložanych na paŭdni Eŭropy, musić znajści padtrymaŭnie Francyi i Anhlii. Viedama, što dabravolna adna dziaŕžava druhoj ničoha nie daje, dyk treba prymusu. A Niamieččyna maje čym prycisnuć i Francyju i Anhliju, asabliva ŭ palitycy zamorskich kalonijaŭ, jakija ciapier padminavanyja nacynajalna-vyzvolnymi ruchami. Aprača hetaha Niamieččyna maje sajuz z Japonijaj, jakaja trymaje SSSR u napružaŭni i hetym nie daje hetaj dziaŕžavie ŭmiešyvacca ŭ eŭrapskija spravy. Niamieččyna

za heta pamahaje Japonii trymajućy ŭ napružaŭni Anhliju i Francyju, dajućy mahčymaść Japoncam svabodna raspraŭlacca z Kitajem.

Hazety ab palitycy Niamieččyny pišuć usialak. Adny čvierdziać, što Niamieččyna adložyć spravu zamorskich kalonijaŭ na dalej i voźmiecca za paŭdzionnuju i ŭschodniuju Eŭropu. Druhija pišuć, što jana nia pojdzie na eŭrapski ŭschod i budzie tarhavacca za zamorskija kalonii. Dzie praŭda — pakaža budućnia. Ale, jak kažuć, znaki na „niebie i ziamli“ pakazvajuć, što Niamieččyna pojdzie na ŭschod.

Sutyčka z Ukraincami pad Berežanami

P.A.T. padaje: 14 h. m. u Berežanskim pav. (usch. Haliččyna) hrupa ŭkrajnskich padrostkaŭ pabiła šoferu aŭtamobilu Berežanskaha pavietavaha addziełu. Šofer baroniačysia vystraliŭ z revalveru i adnaho z napaśnikaŭ zabiŭ. Pašla hetaha napaśniki iz zbiehšymisia inšymi pačali bić vokny ŭ miascovaj škole i adnosna palicyi zaniati ahresyŭnaje stanovišča. Palicyja musila skarystać z aruža, lohka raniaćy niekalki asob.

Dr. Jadviha i Stanisłaŭ Hrynkievičy

Štučnaje karmleŭnie dziciaci

Najlepšym, najzdaraviejšym i najbolš datarnavanyj da vymohaŭ arhanizmu dziciaci budzie *kormiaciary*. Ab hetym nia treba nikoli zabyvacca i mieć zaŭsiody na ŭviecie, kali jdzie hutarka ab karmleŭni dziciej. Adnak, kali jość pavažnyja pryčyny, jakija zaminajuć maciary karmić svajo dzicia, treba davać jamu korm štučny. I tutaka pomnić treba, što čym daŭžej maci kormić hrudźmi, tym lepš dzieła zdaroŭja dziciaci. Kali-b maci karmiła, a tolki mieła zamała małaka, dyk i to lepš nia kidać zusim. Dzicia lepš hadujecca na miašanym kormie, jak na adnym tolki štučnym.

Najvažniejšym mamentam pry štučnym karmleŭni budzie *čyścina*: maciary, jakaja dahladaje dzicia, načyŭnia, u jakim pryhataŭlajecca korm, i čyścina karovy, ad jakoje biarecca małako.

Najbolš blizkim pavodle składu da małaka žančyny budzie małako aślicy. Dzieła taho, što ŭ narmannych umovach hetkaha kormu dostać ciažka, biarecca małako karovinaje. Jano maje ŭ sabie bolš syrnik i kluštaści, jak žanočaje, ale zatoje mienš cukru. Dzieła hetkaha svajho składu jano klušciejšaje, hušciejšaje, ciažejšaje i mienš sałodkaje za žanočaje małako. Dziajućy henaj rožnicy — dzicia, pakul nia pryvyknie da jaho, horš pieravaryvaje.

Nadta važnym tutaka mamentam žaŭlajecca, kab małako było, naskolki heta tolki mahčyma, čystym. Dzieła hetaha vymia karovy pierad dojkaju treba vymyć letniaju vadoju. Toje samaje treba zra- bić z dajnicaju i z hanučkaju, cieraž jakuju budziem čadzić; vymyć pierad dojkaju ruki; kab ruki byli biez

2)

karostaŭ ci inšych skurnych chvarobaŭ. Karova musić być zdarovaju, kab nia mieła jana na sabie prysochšaha hnoju, bo jon lohka moža lučyć u małako. U chlavie kab było jasna, padšciłku časta pieramianiać, ačyšćać ścieny, karyta, kab paša ŭ karycie nia kisła i nie psavalasia. Hnoj najlepš kožny dzień vynasić, karovu abcierać i abmyvać.

Pamiatujućy ab usich henych vymohach, miecimie małako čystaje j zdarovaje. Najlepšaja karova, jakaja niadaŭna acialilasja, — jakaja dastaje dobruju pašu, jakaja nie dastaje skisšych ci papsavanyh jarynaŭ.

Dziciaci brać pieršaje małako z udoju, značyc- ca pieršyja $\frac{1}{2}$ —1 litra vydajenaha małaka. Hetkaje małako najlepš pieravaryvajecca ŭ straŭniku. U horadzie brać u adnoj małacharni, paviedamlajućy, što heta małako dla dziciaci, kab nie davali zachudoha i kab jano było najbolš šviežaje.

Uletku małako chutka kiśnie, dyk vydaiŭšy, zaraz jaho zvaryć i žliŭšy da čystaha načyŭnia pastavić niedzie ŭ chłodnym miescy (najlepš u sklepie).

Rychtavaŭnie małaka nadta važnaja sprava. *Sposa-b prosty tutka budzie voš jaki*: uziat 8 čystych butelak, z jakich u kožnuju ŭlezie 10—12 staŭovych lyžak (kala 150 hramaŭ). Nalić kožnuju šviežym małakom i pastavić u harščok (sahan), na dne jakoha pakladzienu sałoma abo siena. Nalić u harščok chłodnaje vady, kab było naraŭnie z šyjkaju butelak, i pastaviŭšy na ahoŭ varyć, pakul vada zakipić. Nia zdymajućy z ahnia, varyć dalej jašče 10—15 minut, adstavić harščok i butelki lohka pazatykać vataju abo karcami. Kali vada ŭ haršku astynie, vyniać butelki, macniej zatknuć karcy i zaniaści małako ŭ chłodnaje miesca. U mieru, jak treba budzie małaka, brać pa adnoj butelcy. (d. b.)

Z Sojmu

(Narady ŭ budžetnaj komisii)

Pašla Kalad narady ŭ budžetnaj komisii Sojmu pradaŭžajucca. 11 h. m. pramaŭlali ŭ hetaj komisii ŭkrainskija i polskija pasty ab ukrainskaj sprawie. Ŭkrainski pasol Celevič zajaviŭ, što ŭkrainskaja sprawa dzielicca na dŭvie čaści: pieršaja adnosicca da Ŭkraincaŭ unutra Polskaj Rečypaspalitaŭ, a druhaja da 30 milionaŭ Ŭkraincaŭ, što za hranicami polskaj dziaržavy. Pasol Celevič čwierdziŭ, što polskaje hramadzianstva i navat uradavyja dziejniki ŭkrainskaj sprawy nie dacaniajuć. Druhi pradstaŭnik Ŭkraincaŭ pasol Skrypnik kazaŭ: žadajuć ad Ŭkraincaŭ, kab padziei, što adbyvajucca zahranicaj, nia mieli ŭplyvu na ŭkrainskaje hramadzianstva. Ale heta dziejecca samo saboj. Toje, što dziejałasja ŭ praciahu apošnich čatyroch miesiacaŭ, vytvaryła siarod ukrainskaha hramadzianstva nervovy stan. Ničoha nia зробlena, kab vytvaryć pazytyŭnaja vartaści, jakija abjednyvali-b ukrainskaje hramadzianstva z dziaržavaj.

Ŭ hetaj komisii 12 h. m. chacieŭ pramaŭlać pasol hien. L. Želihoŭski ab adnosinach administracyjnaj ulady da vałasnych i sielska-hramadzkich samaŭradaŭ u Vilensčynie, a tak-ža ab vysialeŭni niekatorych pradstaŭnikoŭ katalickaha duchavienstva z Vilenskaha vajavodztva. Ale hien. Želihoŭski nie dastaŭ hołas ad staršyni komisii. Ab hetym hien. Želihoŭski napisaŭ piśmo da maršalka Sojmu, z jakoha vidać, ab čym hien. Želihoŭski chacieŭ havyrć u budžetnaj komisii Sojmu.

Z pastanovaŭ Hałoŭnaj Rady „Stronnictwa Ludovaha“

Ŭ min. niadzielu 15 h. m. adbylisia narady Hałoŭnaj Rady „Stronnictwa Ludovaha“, jakaja vydała pastanovy, katoryja mnoha ľahadniejšyja da sučasnaha režymu ŭ Polščy za pastanovy hetaj partyi z 1936 i 1937 h. Treba ščwierdzić, što „Stron. Ludove“ ŭ pačućci patryjatyizmu i adkaznaści za ahułnyja spravy dziaržavy ad O.Z.N.—u nie adstaje i ŭ mnohim z O.Z.N. maje supolnyja pahłady. Mačyma, što ŭ palitycy „Str. Ludovaha“ pačaŭsia novy kurs — u cichaj apazycyi adnosna režymu da ahułna-polskaj kan-salidacyi, nie abminajućy i O.Z.N.

Pašla spatkaŭnia min. Beka z kancleram Hitleram

Ŭ prošłym numary my padavali ab spatkaŭni polskaha min. zahraničnych spraŭ Beka z niamieckim kancleram Hitleram. Min. Bek 5 h. m. adviedaŭ kancl. Hitlera. Hetyja adviedziny narabili šmat šumu ŭ eŭrapejskich hazetach.

Dasiul niamaficyjalnaha kamunikatu ab hutarkach min. Beka z kancl. Hitleram i dziela hetaha ŭsie hałasy presy ŭ hetaj sprawie apiortyja na dahadkach i kambi-binacyjach.

Polskaja hazeta „Polonia“ z 8 h. m. pieradaje z francuskaj hazety „Epok“ što:

„Ŭ praciahu 10 dzion min. Bek čakaŭ u Monte Karlo na zaprosiny pryjechać u Paryŭ (Francyja), ale ŭ kancy pryšli zaprosiny ŭ Niamieččynu!“

Druhaja francuskaja hazeta piša, što kancl. Hitler spatykaŭ min. Beka wielmi vietliva i što Hitler

specyjalna zdavoleny iz spatkaŭnia z Bekam, bo padčas hetaha spatkaŭnia vyjaśniasia, što Polščanie nie zajmaje supiarečnaha stanovišča adnosna palityčnych planaŭ Hitlera.

Inšyja francuskija hazety—pieradaje „Polonia“—padajuć, što Hitler zajaviŭ min. Beku, što zrobić usie vyvady, kali-b nastupiła polska-savieckaje zbližeŭnie.

Ŭ rezultacie spatkaŭnia min. Beka z kancl. Hitleram maje pryjechać 26 h. m. u Polšč min. zahraničnych spraŭ Niamieččyny Ribentrop, a kamisar zahraničnych spraŭ S.S.S.R. Litvinaŭ, jaki mieŭ adviedać Varšavu, prajeżdžam u Ženevu, u Varšavie nie zatrymaiecca. Hetyja fakty pakazvajuć, što ŭ siarednia-eŭrapejskaj i ŭschodnia-eŭrapejskaj palitycy apošnimi časami nastupiła jžnoŭ niejkaja źmiena.

Piśmy ŭ hazetu:

Kamunistyčny praces

Navahradak. Ŭ Navahradzkim Akružnym Sudzie nadoviaćy adbyŭsia 3-čhdzionny kamunistyčny praces. Sudzili 17 asob na čale z z Al. Marčykam, Jak. Ciaciarukom i J. Bieniašam. Vialiki akt abvinavačaŭnia čwierdzić, što padsudnyja arhanizavali prastupnuju dziejnaść, vydavali i raspaŭsiudžvali kamunistyčnyja adozvy i teraryzavali zapadozranych „u supracou-nictvie z palicyjaj“. Aprača hetaha vydavali nielehalna hazetu „Naš Front“, jakaja pieradavala-sia z ruk u ruki i viartalasja da vydaŭcoŭ, katoryja tady hazetu niščyli, kab nie ŭlavila palicyja. Ŭ krasaviku 1938 h. u vakolicy Navahradka prybyła palicejskaja ekspedycyja dziela praviadzieŭnia aryštaŭ siarod zapadozranych u kamuniźmie. Tady palicyja aryšta-vała kala 100 asob. Boľš 50 asob musili zvolnić z niastačy dokazaŭ viny, a rešta padzieleny na hrupy i pieradany ŭ sud.

Hety praces jość pieršym. Čarhovyja pracesy hetych hrupaŭ tak-ža majuć adbycca ŭ Navahradku.

N—vy.

Ab biełaruskich kalendaroch

Šyroka viedama ŭžo ab biełaruskich kalendaroch, ale jašče nia ŭsiudy biełaruskija sialanie majuć svaje kalendary. Hetamu, na moj pahlad, vinavata słabaja prapahanda našaha kalendara. Na moj pahlad, treba kab bieł-

Ŭsiačyna

Sudździu zasudzili. Ŭ Stanisławovie (Haliččyna) Akružny sud zasudziŭ byla-ha sudździu Subotu za falšavaŭnie daku-mentaŭ na 1 hod i 10 miesiacaŭ vastrohu.

Pasivieŭ ad napadu vaŭkoŭ. Ŭ Rumynii niadaŭna napali vaŭki na niekalki furmanak, jakija jechali praz les. Ad hałodnych vaŭkoŭ baranilisia ludzi praz niekalki hadzin vilami, siakierami i kałami; žančyny kidali na vaŭkoŭ viazki zapalenaj salomy. Žbiehlišia z bližejšych asieliščaŭ ludzi i tolki tady prahnali vaŭkoŭ. Adzin małady — 18 hadovy — chłapieć padčas napadu vaŭkoŭ pasivieŭ.

Varony zaklavali dzicia. Na Vałyni na 5 hadovuju dziaŭčynu napali varony i zaklavali na śmierć.

Sabaki razarvali starušku. Ŭ Rumynii napali sabaki, spuščanyja z uviazi ŭnočy, na starušku-žabračku i razarvali jaje na čaści.

Amerykancy vučać havajcaŭ ich-niaj rodnaj movy. Amerykancy (Zl. št.) pravodziaćy siarod havajcaŭ anhlaskuju cyvilizacyju daviali da taho, što havajcy zusim zabylisia rodnaj movy. Ciapier amerykancy chočać napravić hetaje zło i vučać havajcaŭ havajskaj movy.

ruskija kniharni vysyłali pa vioskach svaich pradstaŭnikoŭ z biełaruskimi kalendarami, jakija hetyja kalendary razvazili-b. Praŭda, hetkija pradstaŭniki kniharniam doraha kaštavali-b, dyk treba znajści takich pradstaŭnikoŭ u vioskach, katoryja ŭzialisia-b pradavać kalendary.

Chłopcyl! Padumajcie ab hetaj sprawie i źviarniciesia ŭ kniharni, vyjaŭlajućy zhodu być hetkimi pradstaŭnikami. Hetym možna dobra zarabić.

Biełarus z pad Vilni

ROZNYJA VUESTKI

Z Polšcy

Try katehoryi hramadzian. O.Z.N. ciapier pryhataŭlaje novyja prajekty zakonaŭ. Miż inšymi, znachodzicca i taki prajekt zakonu, jaki dzielić hramadzian na try katehoryi. Da pieršaj katehoryi naležali-b vyklučna Palaki, da druhaj — hramadzianie niamieckaha i slavianškaha pachodžanńia, da treciej katehoryi — Žydy.

Palaki karystali-b u poŭnaści z hramadzkiich pravoŭ. U druhaj katehoryi ŭ poŭnaści z hramadzkiich pravoŭ karystali-b tolki tyja hramadzianie, jakija vyjavili-b biez zaściaroh supracouńnictva z Polskaj dziaŭžavaj. Dziela hetaha praviali-b u Polšcy plebiscyt u formie „za“ ci „prociŭ“ supracouńnictva z dziaŭžavaj. Treciaja katehoryja hramadzian nia mieła-b poŭnych hramadzkiich pravoŭ.

Niekatoryja kruhi polskaha hramadzianstva ŭvažajuć, što hetki prajekt supiarečny z abaviazujućaj kanstytucyjaj.

O.Z.N. ab Ukraincach. Hazety padajuć, što ŭ centralnym biuro O.Z.N. paŭstaŭ specyjalny adziel Ukrainskich spraŭ, jaki ma je navukova daśledžvać ukraínskuju prablemu.

Abjednańnie demakracyi. Hazety padajuć, što ŭsie polskija demakratyčnyja partyi i hrupy majuć abjadnacca i zlučycca ŭ adnu arhanizacyju. Pradusim majuć abjadnacca i zlučycca ŭsie demakratyčnyja kluby dy stvaryć „Stronictwo Demokratyczne“.

Z zahranicy

Pałažeńnie Palakoŭ u Niamieččynie. Ahulna viedama, što Palakoŭ u Niamieččynie jość kala paŭtara miljona. Pałažeńnie polskaj mienšaści ŭ Niemieččynie nie zavidnaje. Dachodzić da taho, što niamieckija ŭłady kasujuć kaścielnyja polskija nabaženstvy. Nadoviačy administracyjnyja ŭłady vysielili z Šlonska ŭ hłyb Niamieččyny ks. Melca, jaki ŭ m. Starym Kozlu adpraŭlaŭ dla Palakoŭ nabaženstvy i havaryŭ polskija kažańni.

Palityčny praces. Nadoviačy ŭ Berlinie adbyŭsia vialiki palityč-

ny praces. Sudzili 20 asob razam z piśmieńnikam Fr. Nikišam za pryhatavanńie da zabojstva Hitlera. Bolšaść abvinavačanyh i Fr. Nikiš zasudžany na biazsročnuju katarhu. U hetaj spraviu majuć sudzić jašče 100 asob.

Napad na niamieckaha ministra Gebelsa. Anhielskija hazety pišuć, što na niamieckaha ministra Gebelsa nadoviačy byŭ dakanany napad. Adzin prybočny achrańnik ministra streliŭ u Gebelsa i ciažka jaho raniŭ u żywot.

Pahroza hoładu ŭ SSSR. Zahraničnyja hazety padajuć, što z pryčyny zasuchi minula ha leta ŭ SSSR ciapier pavažna pahražaje hoład. Pahroza hoładu specyjalna ŭ vostraj formie vystupaje nad Volhaj, u Kubani i na Ukrainie. U hetych oblaščiacach savieckija ŭłady arhanizujuć specyjalnyja kamitety pomačy hałodnamu nasielnictvu pad nazovam „Kamitet baracby z zasuchaj“.

Balšaviki vysialajuć čužyncaŭ. Saviecki ŭrad pačaŭ vysialać z SSSR. čužych hramadzian. U pieršuju čarhu majuć vysialić niamieckich hramadzian, a za imi pojduć japoncy, italjancy, čechi, vuhorcy i inšyja niaprychilnyja čužynцы.

Pamiatnik Piotru Vialikamu ŭ SSSR. U pačatku revalucyi balšaviki razburyli ŭsie pamiatniki rasiejskich caroŭ. Ciapier užo nanova pastavili pamiatnik Piotru Vialikamu ŭ Pietrazavodzku, kala Pieciarburha.

„Boh i Nacyja“. Premjer Zakarpackaj Ukrainy ks. Vałošyn u pramovie da pradstaŭnikoŭ ukraínskaj vajsakovaj arhanizacyi „Karpackaj Sičy“ nadoviačy skazaŭ, padaje ukraínskaja lvoŭskaja presa, hetak:

„Na vas, sičoviki, hladzić naša maładaja dziaŭžava z hordaścij i vieraj, što vy staniecie na jaje zaklik u kožnuju chvilinu. Ja dałažu ŭsich starańniaŭ, kab vaša arhanizacyja mieła sapraŭdny vajsковы charakter“.

U adkaz premjeru ks. Vałošynu pradstaŭnik „Karpackaj Sičy“ adkazaŭ: — „siabry „Sičy“ viedajuć adzin nakaz, adzin zakon: „Boh i Nacyja“.

Katedra ukraínskaj kultury ŭ Paryży. U francuskaj „Škole orjentálnych movaŭ“ u Paryży adkryta katedra ukraínskaj kultury. U hetaj vysokaj francuskaj škole ukraínskuju movu i historyju vykladaje viedany ukraínski movavied i historyk Ilko Borščak.

Kryvavaja bitva pad Mukačevam. Na pahraniččy Zakarpackaj Ukrainy z Vuhryjaj nadoviačy dašlo da kryvavaj bitvy miž vojskam Zakarpackaj Ukrainy i čechaslavackim z adnaho boku i Vuharskim — z druhoha boku. Pašla hetaj bitvy pradstaŭnik vuharskaha ŭradu ježdziŭ u Niamieččynu skaržycca na čechaslavaččynu. Hazety padajuć, što niamiecki ŭrad stanuŭ pa staranie čechaslavaččyny i dziela hetaha Vuhryja spyniła svaju dziejnaść prociŭ Zakarpackaj Ukrainy i ahułam prociŭ čechaslavaččyny.

Z hišpanskaha vajennaha frontu. Apošnimi časami hišpanskija paŭstancy pačali nastup na respublikancaŭ na ŭsim froncie. Dasiulešni rezultat nastupu paŭstancaŭ vialiki — jany zaniatli šmat haradoŭ i ahułam vialikija prastory Hišpanii. Ale akančalnaj pieramohi paŭstancy jšče nie asiahnuli.

Paštovaja skrynka

Baryłovič J. Piśmo atrymali, skarystajem u hazecie. Dziakujem. Pišycie čaściej. Vam za 1 zł. 50 hr. dadziom cely hadavik „Chr. D.“ 1937 h. Prysyłaŭcy hrošy na hadavik, paklikajciesia na hetaj adkaz.

Pakryŭdžany. Vidać z usiaho vas choć zastrašyć i tolki, ale jak vy nie paddalisia, dyk i pierastanuć. Biel. Sial. Kalendar na 1939 h. nieskanfiskavany i dziela hetaha zusim lehalny. Piačatku svajej bibliateki vy majecie poŭnaje prava mieć. Lehalnyja knižki z svajej bibliateki davać čytać druhim majecie prava. Karta — dzvie paŭkuli — vydana ja pabielarusku zusim lehalnaja i moža visieć na ścianie ŭ kožnaj chacie. Partrety bielaruskich paetaŭ na ścianie ŭ svajej chacie viešać možna i niohto hetaha zabaranić nia maje prava. Toje samaje i z biel-čyrvona-bielymi ściahami. Kalendar — knižki.

I. M — ka. Za karespandencyju dziakujem. Nadrukujem. Pišycie čaściej.

Frončyk. Dekret Vajavody ab vysialeńni treba ŭparu zaskarżyć u Ministerstva nutranich spraŭ, a pašla možna pišać ab hetym i Prezydentu.

Pietručonak. Na zabaronu ŭparadkavańnia ŭlasnaści padavać treba ŭparu skarhu ŭ Ministerstva nutranich spraŭ. Ab takich zabaronach možna i treba pišać Prezydentu Rečypaspalitaŭ.

Padpiska na „Chr. Dumku“: na hod — 3 zał., na paŭhodu — 1 zał. 50 hr., na try miesiacy — 1 zał. Cana asobnaha numaru — 10 hr. Zahranicu padpiska ŭ dva razy daražej. — Adrys Redakcyi i Administracyi: Vilnia (Wilno), Zavalnaja vul. № 1—2.

Redaktor J. POŹNIAK
Рэдактар Я. ПАЗЬНЯК

Wydawca KS. AD. STANKIEWICZ
Выдавец КС. АД. СТАНКЕВИЧ

Drukarnia Białoruska im. Fr. Skaryny, Wilno, Zawalna 1. — Беларуская Друкарня ім. Фр. Скарыны, Вільня, Завальная 1